
Shri Lakshminrisimha Suprabhatam

श्रीलक्ष्मिन्सिंहसुप्रभातम्

Document Information



Text title : Lakshminrisimha SuprabhAtam

File name : lakShmInRRisimhasuprabhAtam.itx

Category : vishhnu, dashAvatAra, suprabhAta

Location : doc_vishhnu

Transliterated by : Ganesh Kandu kanduganesh at gmail.com

Proofread by : Ganesh Kandu, NA, PSA Easwaran

Description/comments : shodhagangA thesis about Nrisimha cult Appendix 1

Latest update : July 13, 2018

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org



ಶ್ರೀಲಕ್ಷ್ಮೀನೃಸಿಂಹಸುಪ್ರಭಾತಂ



ಶ್ರೀಲಕ್ಷ್ಮೀನೃಸಿಂಹಗಾಯತ್ರೀ .
ವಜ್ರನಖಾಯ ವಿದ್ಮಹೇ ತೀಕ್ಷ್ಣದ್ರಂಷ್ಟಾಯ ಧೀಮಹಿ ತನ್ನೋ ನಾರಸಿಂಹ
ಪ್ರಚೋದಯಾತ್ ..
ಶ್ರೀನೃಸಿಂಹಮಂತ್ರಂ .
ಉಗ್ರಂ ವೀರಂ ಮಹಾವಿಷ್ಣುಂ ಜ್ವಲಂತಂ ಸರ್ವತೋಮುಖಂ .
ನೃಸಿಂಹಂ ಭೀಷಣಂ ಭದ್ರಂ ಮೃತ್ಯುಮೃತ್ಯುಂ ನಮಾಮ್ಯಹಂ ..
ಅಥ ಶ್ರೀಲಕ್ಷ್ಮೀನೃಸಿಂಹಸುಪ್ರಭಾತಂ .
ಕೌಸಲ್ಯಾ ಸುಪ್ರಜಾ ರಾಮ ಪೂರ್ವಾ ಸಂಧ್ಯಾ ಪ್ರವರ್ತತೇ .
ಉತ್ತಿಷ್ಠ ನರಶಾರ್ದೂಲ ಕರ್ತವ್ಯಂ ದೈವಮಾಹ್ನಿಕಂ ..
ಶ್ರೀಮಾನ್ ರಾಮಾನುಜಾಯೋರ್ ಯತಿಪತಿರಖಿಲಾಂ ಸ್ತ್ರಾತುಕಾಮಸ್ವ ಶಿಷ್ಯಾನ್
ಭಾಷ್ಯಂ ಶಾರೀರಕಾರ್ಥಪ್ರಕಟನಮಕರೋದ್ಭಾಹ್ಯಸಿದ್ಧಾಂತಭೇತ್ತಾ .
ಯಸ್ತಸ್ಮಿನ್ ಕ್ಷುಭ್ಯಮಾಣೇ ಕಥಕಕುಲವಚೋ ವಜ್ರವಾತ್ಯೈಸ್ಸ ಭೂಯಃ
ಸಾಕ್ಷಾದುತ್ಪ್ರೇಕ್ಷ್ಯ ಮಾಣೋ ಭವದಿತಿ ಜಯತಾತ್ ಶ್ರೀನಿವಸೋ ಯತೀಂದ್ರಃ .. 1..
ತವ ಸುಪ್ರಭಾತಮರುಣಾಬ್ಜಲೋಚನೇ
ತರುಣೇಂದುಬಿಂಬವದನೇಽಘಮೋಚನೇ .
ಶರಣಾಗತಾರ್ತಿಹರಣಾಯ ದೀಕ್ಷೀತೇ
ಕರುಣಾರಸೌಘವರುಣಾಲಯೇಕ್ಷಿತೇ .. 2..
ತವ ಸುಪ್ರಭಾತಮಮರೇಂದ್ರಸುಂದರಿ
ಕರಪಲ್ಲವಾತ್ತಕಲತೋರುಮಾಲಿನಿ .
ಕ್ಷಣರುಕ್ಮಹಸ್ತುಲಿತಾಂಗಸೌಭಗೇ
ಕನಕಾಂಚಿತೋರುಮಣಿಕುಂಡಲಾಂಭಿತೇ .. 3..
ತವ ಸುಪ್ರಭಾತಮಸುರಾರಿವಲ್ಲಭೇ ನಿಜವಲ್ಲಭಾಂಕಸರನಾಸರೋರುಹೇ .
ಕರಪಲ್ಲವಾತ್ತಜಲಜಾತಕುಡ್ಮಲೇ ರವಿಕೋಟಿಭಾಸಿ ಕುರುವಿಂದಮೌಲಿಕೇ .. 4..
ತವ ಸುಪ್ರಭಾತಮಖಿಲಾರ್ತಿಭಂಜನಿ
ಪ್ರಣತಾರ್ತಭಕ್ತಜನಚಿತ್ತರಂಜನಿ .
ವರತಾಪನೀಯವಿದಿತಾತ್ಮವೈಭವ-

ಪ್ರಿಯವಕ್ತ್ರ ಚಂದ್ರಸುಚಕೋರಲೋಚನೇ .. 5..
 ದೇವಾಶ್ಚತುರ್ಮುಖಪುರಂದರಶಂಕರಾದ್ಯಾ-
 ಸ್ನಿಧ್ಯಾಸ್ನನಾತನಸನಂದನನಾರದಾದ್ಯಾಃ .
 ತ್ವಾಮರ್ಚಿತುಂ ವಿವಿಧಪುಷ್ಪಕರಾಶ್ಚರಂತಿ
 ಲಕ್ಷ್ಮೀನೃಕೇಸರಿವಿಭೋ ತವ ಸುಪ್ರಭಾತಂ .. 6..
 ದೇವೋ ದಿವಾಕರ ಇಹ ಪ್ರಥಿತಪ್ರಕಾಶೋ
 ದಿವ್ಯೈಃ ಕರೈಸ್ತ್ವ ದನಘಾಂಘ್ರಿಯುಗಂ ಸಹಸ್ರೈಃ .
 ಸಂವಾಹಿತುಂ ಭೃಶಮುದೇತಿ ಹರೇರ್ದಿಶಾಯಾಂ
 ಲಕ್ಷ್ಮೀನೃಕೇಸರಿವಿಭೋ ತವ ಸುಪ್ರಭಾತಂ .. 7..
 ವೇದಾಶ್ಚ ನಾಮಯಜುರಾದಯ ಆವಿಭಾಂತಿ
 ಶಬ್ದೈ ರಲಕ್ಷಿತಗುಣೈಸ್ತ್ವ ಗುಣಂ ಸ್ತುವಂತಃ .
 ತ್ವಲ್ಲಿಂಗನಾಮಗುಣಕೀರ್ತನಲಬ್ಧಭಾವಾಃ
 ಲಕ್ಷ್ಮೀನೃಕೇಸರಿವಿಭೋ ತವ ಸುಪ್ರಭಾತಂ .. 8..
 ವಿಪ್ರಾಸ್ವ ನುಷ್ಠಿತಗರಿಷ್ಠಗುಣಕ್ರಿಯಾದ್ಯಾಃ
 ಸ್ನಾತಾ ವಿಶುದ್ಧಮನಸೋ ವಿಮಲೈರ್ವರ್ಚೋಭಿಃ .
 ತ್ವಾಂ ಸ್ತೋತುಮದ್ಯ ವಿವಿಧೈಃ ಪ್ರಣತಾಶ್ಚರಂತಿ
 ಲಕ್ಷ್ಮೀನೃಕೇಸರಿವಿಭೋ ತವ ಸುಪ್ರಭಾತಂ .. 9..
 ಉಚ್ಚೈಶ್ಚೈವಸ್ತುಲಿತ ಏಷ ವಿಭಾತಿ ತೇಶ್ಚಃ
 ಸ್ತಂಭೀರಮಾಮದಜಲಾಪ್ಲುತಗಂಡದೇಶಾಃ .
 ಭೃತ್ಯಾಶ್ಚ ತೇ ಕರಯುಗೋದ್ಧೃತಚಾಮರಾದ್ಯಾಃ
 ಲಕ್ಷ್ಮೀನೃಕೇಸರಿವಿಭೋ ತವ ಸುಪ್ರಭಾತಂ .. 10..
 ಧೇನುಃ ಪುರಂದರಪುರಾಂತರಭೂಷಣಂ ಸಾ
 ತ್ವತ್ಕಿಂಕರತ್ವಕರಣಾಯ ಧರಾಮವಾಪ್ಯ .
 ತ್ವದ್ಧೃಷ್ಟಿಭಾವಿತಸುಧಾಮಸುಧಾಸುಧಾರಾಂ
 ಆಕಾಂಕ್ಷತೇ ನರಹರೇ ತವ ಸುಪ್ರಭಾತಂ .. 11..
 ಭೃತ್ಯೋಽಹಮದ್ಯ ಯತಿರೂಪಮುಪೇಯಿವಾಂಸ್ತೇ
 ಪಾದಾಂಬುಜದ್ವಯಪರೀಚರಣಾಯ ಯತ್ತಃ .
 ಜಾಗರ್ಮಿ ವಿಶ್ವಗುಣನಿರ್ಮಿತನರ್ಮಶೀಲ
 ಲಕ್ಷ್ಮೀನೃಕೇಸರಿವಿಭೋ ತವ ಸುಪ್ರಭಾತಂ .. 12..
 ವಾರಾಶಿರಾಜತನಯಾನಯಾನಾಂಬುಜಾತ-
 ಮಾದ್ವೀರಸಜ್ಜನಯನಾಖ್ಯಮಿಲಿಂದಯುಗ್ಮಂ .

ಸಂಚಾರಯಾದ್ಯ ವಿನತೇಷು ತದೀಯಭಕ್ತಿ-
ಸಾರಗ್ರಹಾಯ ನೃಹರೇ ತವ ಸುಪ್ರಭಾತಂ .. 13..
ಸಹ್ಯಾಪಗೋತ್ತರತರಂಗವಿಭಂಗಸಂಗ-
ತುಂಗಾಂಗಶೀತಿಮಮರುಜ್ಜಡಿಮೋತ್ತರಂಗೇ .
ರಂಗೇ ವಿಹಾಯ ರುಚಿಮತ್ರ ವಿರಾಜಸೇ ತ್ವಂ
ಶ್ರೀರಂಗನಾಯಕವಿಭೋ ತವ ಸುಪ್ರಭಾತಂ .. 14..
ನಾರಾಯಣಾದ್ರಿವಿಸರದ್ವಿಪುಲಸ್ರವಂತೀ
ನಿಷ್ಕಾಂತನಿರ್ಝರರುಲಂಝಲಗಾಢಶಬ್ದೈಃ .
ಅಸ್ಪೃಷ್ಟಮಾನಸ ಇವಾತ್ರ ವಿಹಾರಕಾಂಕ್ಷೀ
ತ್ವಂ ಭಾಸೀ ವೇಂಕಟಪತೇ ತವ ಸುಪ್ರಭಾತಂ .. 15..
ಗೋಪೀಗೃಹಾಂತರುಪಕಲ್ಪಿತಮಂಥನಾತ್ತ-
ಹಯ್ಯಂಗವೀನಹೃತಿಕಲ್ಪಿತನೃತ್ತಜಾತಂ .
ಅದ್ಯಾಪಿ ತಥ್ಯಮಿಹ ಕರ್ತುಮಿವಾಸಿ ತಾದೃಗ್-
ರೂಪೋ ಯದೂತ್ತಮವಿಭೋ ತವ ಸುಪ್ರಭಾತಂ .. 16..
ಇತ್ಥಂ ರಮಾನ್ಯಹರಿರಂಗಧುರೀಣಶೇಷ-
ಶೇಲೈಶ ಯಾದವಕುಲಾಧಿಪ ಸುಪ್ರಭಾತಂ .
ಭಕ್ತ್ಯಾ ಪರಂ ವ್ಯತನುತಾಖಿಲಸಾಧುಭಾವ್ಯಂ
ಶ್ರೀಶ್ರೀನಿವಾಸನಿಗಮಾಂತಯತಿರ್ವಿಶುದ್ಧಃ .. 17..
ಇತಿ ಶ್ರೀಲಕ್ಷ್ಮೀನೃಸಿಂಹಸುಪ್ರಭಾತಂ ಸಂಪೂರ್ಣಂ .

Encoded by Ganesh Kandu kanduganesh at gmail.com

Proofread by Ganesh Kandu, PSA Easwaran

—
Shri Lakshminrisimha Suprabhatam

pdf was typeset on September 17, 2023

—

Please send corrections to sanskrit@cheerful.com

